

علم ڪُتب خانانا سان لاڳاپيل لفظن ۽ اصطلاحن جي معنيٰ ۽ مفهوم
The meaning and connotation of words/terms related to library
science

Abstract:

Languages are a source of communication. They are also the foundation of the thoughts, feelings and mental creation of human beings. Language can be strengthened when a very rich vocabulary exists for the sack of knowledge, understanding, and articulation. Through strong vocabulary the language can be transformed into different book references. Such vocabulary can be found in dictionaries.

There are a number of languages which are being spoken all around the world, but among them all, there exists a language which is considered dominant all around the world. The language, which is being referred to, is the English language which is now supposed to be a global language, as it is understood everywhere.

A dictionary is a reference book containing the words of a language usually alphabetically arranged, with information on their forms, pronunciations, functions, meanings, etymologies, spellings and idiomatic uses. Most of this information cannot be found in other reference books. It is important to consider several advantages in the use of dictionaries.

There is a lot of material available in English dictionaries, rather than dictionaries of Sindhi or other local languages. However, such types of strong dictionaries are the demand of native speakers in their own languages.

In this article, the author tried to find out some new words along with usage in different books (Sindhi, Urdu & English) for better understanding in daily life through the help of spoken as well as written form in books regarding Library Science.

ٻولي رابطي جي ذريعي هجڻ سان گڏ ماڻهن جي سوچن، خيالن، تخيلن ۽ ذهني تخليقن جي اظهار جو پڻ ذريعو آهي. گڏيل قومن جي اداري قومن جي مادري ٻولين جي اهميت کي وڌائيندي هر سال 21 فيبروريءَ جو ڏينهن مقرر ڪيو آهي. ان مان اهو ثابت ٿئي ٿو ته قومن لاءِ ٻوليون نه رڳو اظهار جو ذريعو آهن، پر انهن جي سڃاڻپ ۽ انهن جي تهذيب تمدن ۽ تاريخ جي سڃاڻپ پڻ آهن. مادري ٻوليءَ واري سڃاڻپ ئي

دنيا ۾ قومن کي الڳ حيثيت سان نروار ڪيو بيٺي آهي.

هڪڙيون ٻوليون فطري هونديون آهن. جيڪي قومن جي وجود جي اچڻ سان ئي جڙنديون آهن ۽ پوءِ وقت، حالتن، ايجادن، تحقيق ۽ علمي ترقيءَ سان ان ٻوليءَ جي لفظن جي ذخيري (Corpus) ۾ واڌارو ٿيندو رهندو آهي. اهڙيءَ طرح سان اها ٻولي پنهنجي وسعت وڌائيندي رهندي آهي. اهڙين فطري ٻولين مان اسان جي سنڌي ٻولي پڻ هڪ آهي.

ڪي ٻوليون وري سماجي ۽ سياسي اُٿل پُٺل سان وجود ۾ اينديون آهن يا وري ڪي حڪمران پنهنجي حڪومت يا حڪمراني قائم ڏانهن رکڻ خاطر ڪي نيون ٻوليون جوڙيندا يا پيدا ڪندا آهن. جيئن هت ننڍي کنڊ ۾ اردو ٻولي اهڙي ئي اُٿل پُٺل ۽ ان وقت جي سماجي ۽ سياسي حالتن آهر وجود ۾ آئي ۽ مختلف ايشيائي ٻولين کان اکر ۽ آواز وٺندي پنهنجي وسعت کي وڌايو آهي. اردوءَ کي لشڪري زبان به ڪوٺيو ويندو آهي. هن وقت اها ٻولي ننڍي کنڊ ۾ ڳالهائي ۽ سمجهي وڃي ٿي.

سنڌ ۾ انگريزن جي اچڻ کان پوءِ ٻولين تي جديد انداز سان علمي ڪم ٿيڻ شروع ٿيو. سڀ کان پهرين انگريز حڪومت جي ڪوشش سان ٻوليءَ جي الفابيٽ جڙي راس ٿي ۽ مختلف موضوعن تي ڪتاب لکڻ شروع ٿيا، وري پرنٽنگ پريس جي اچڻ سان اُهي ڇپجڻ ۽ عام ماڻهن تائين پهچڻ به شروع ٿي ويا.

ٻوليون تڏهن ئي طاقتور سمجهيون وينديون آهن جڏهن انهن وٽ پنهنجي ٻوليءَ جي لفظن جو هڪ وسيع ذخيره يعني ڪارپس موجود هجي ٿو. اهو هر لحاظ کان، هر موضوع جي مناسبت کان ۽ هر نئين ايجاد يا نئين علم جي مناسبت سان هن ۾ لفظ گهڻي ناهڻ يا متبادل لفظن جو موجود هجڻ يا وري انهن ٻين ٻولين جي لفظن کي پاڻ ۾ آڏي ساڍي پنهنجو پاڻ ۾ سمائي ڇڏڻ جي سگهه هجي. اهائي ٻوليءَ جي اصل ترقي ۽ واڌ وڃهه آهي. اهڙو ٻوليءَ جي لفظن جو گهڻي ۾ گهڻو ذخيره اسان کي ان جي مختلف موضوعن تي ٺهيل ۽ جڙيل لغتن يا ڊڪشنرين مان ئي ملي سگهي ٿو. رياضت پڙڻو لکي ٿو ته:

”ٻوليءَ ۾ معنائن، مفهومن ۽ سمجهائين جو اظهار پڻ ضرورت موجب هڪ ۽ هڪ کان وڌيڪ لفظن وسيلي ڪجي ٿو. وقت گذرڻ سان، سماجي ڪار و هٿنوار موجب هر لفظ جي هڪ الڳ تاريخ جڙي پوندي آهي. لفظ جي اها معنوي تاريخ پڻ تبديلين منجهان اهڙيءَ طرح گذري ٿي، جهڙيءَ طرح سماج تبديلين منجهان گذري ٿو، يعني لفظن جون معنائون پڻ بدلجڻ جي عمل منجهان گذرنديون رهن ٿيون. ان ڪري لفظ

پاڻ به هڪ تاريخ آهن ۽ انهن جي معنيٰ ۾ به تاريخ سمايل آهي. ان ڪري، جڏهن به ڪنهن لفظ جو اڀياس ڪجي ته نه رڳو ان لفظ ۽ ان ۾ آيل تبديليءَ جي تاريخ جو اڀياس ٿئي ٿو، پر لفظ سان ڳنڍيل معنائن ۽ معنائن ۾ آيل تبديلين جي تاريخ جو مطالعو به ٿئي ٿو.“⁽¹⁾

لغت کي انگريزيءَ ۾ ڊڪشنري (Dictionary) چئبو آهي. لغتون مختلف قسمن جو ٿين ٿيون، جيئن عام ڊڪشنري يا موضوع وار ڊڪشنريون جهڙوڪ علم حياتيات، طبيعيات، ڪيميا، تجارت، تعميرات وغيره جون لغتون به ڇپيل آهن، جن مان اسان جا شاگرد توڙي استاد فائدو وٺي رهيا آهن. پر اهي اڪثر ڪري سڀ انگريزيءَ کان انگريزيءَ ۾ آهن. سنڌي ٻوليءَ ۾ اهڙيون لغتون ٿوريون بلڪه نه هجڻ جي برابر آهن. وري انهن مضمونن ۾ ته پيشورائي ڊگري رکندڙ مضمون جهڙوڪ انجنيئرنگ، فزيڪل هيلٿ ايجوڪيشن يا لائبرري سائنس جون ڊڪشنريون ته سنڌيءَ ۾ ٻنهي ڪونه آهن. پوءِ هاڻ اهڙي علمي تعمير ۽ سائنسي ڪم لاءِ اسان جي ادارن ۽ لاڳاپيل عالمن کي ضرور سوچڻ گهرجي ۽ ڪم به ڪرڻ گهرجي. آڪسفورڊ يونيورسٽي پريس، پاڪستان جي مينيڇنگ ڊائريڪٽر محترم امين سيد لکي ٿي ته:

”دنيا ۾ انگريزي لغت جي شروعات سورهين صدي عيسويءَ جي پڇاڙڪن سالن کان ٿي ٿي. انگريزي لغت نويسيءَ جي تاريخ ۾ سيموئل جانسن (1755ع) جو نالو چوٽيءَ تي آهي.“⁽²⁾

سنڌي لغات بابت ڊاڪٽر نبي بخش بلوچ لکي ٿو ته:

”سنڌي لغات لکڻ جو سلسلو هڪ سئو سال اڳ، 18 صديءَ جي وچ ڌاري شروع ٿيو، خاص طرح انهيءَ لاءِ تن ٻاهرين ماڻهن کي سنڌي ٻولي سکڻ ۾ آساني ٿئي، انهيءَ ڪري اهي لغتون ’انگريزيءَ مان سنڌي‘ يا ’سنڌيءَ مان انگريزيءَ‘ ۾ لکيو ويو. ڪيپٽن اسٽيڪ، پهريائين ’انگريزي - سنڌي لغات‘ 1849ع ۾ شايع ڪئي ۽ ان کان پوءِ سندس سنڌي - انگريزي لغات 1855ع ۾ ڇپي، جنهن ۾ سنڌي لفظ ديوناگري اکرن ۾ لکيائين ۽ انهن جون معنائون انگريزيءَ ۾ ڏنائين. غالباً ان بعد سنڌ جي عالم ۽ محقق آخوند عبدالرحيم عباسي ’جواهر اللغات سنڌي اڪيچار‘ مرتب ڪئي.“⁽³⁾

لغت هڪ اهڙو ڪتاب آهي، جنهن کي هر طبقي ۽ هر مڪتبهءَ فڪر جو شاگرد، پنهنجي علمي سگهه کي وڌائڻ ۽ پنهنجي شعبي ۾ ماهر ٿيڻ لاءِ استعمال ڪندو

آهي يا پڙهندو آهي. جيئن ته لغتون جوڙڻ هڪ خاص فني ڪم آهي. اهڙيءَ طرح ڪتبخاني جي علم جي به هڪ الڳ لغت تيار ڪرڻ جي ضرورت آهي. اسان کي مطالعي ۽ مشاهدي مان معلوم ٿئي ٿو ته ڪا به معياري لغت جوڙڻ لاءِ عام طور هيٺين سٽاءَ تحت يا ڏنل نُڪتن تي عمل ڪيو ويندو آهي.

- لغت ۾ شامل ٿيندڙ لفظن جي، الف - ب وار يا Alphabetic ترتيب سان داخلا هوندي آهي.
- لفظن جي سڃاڻپ يا لفظن جي تلفظ ۽ هجي اعرابن سان هٽڻ گهرجي ۽ ان کان سواءِ انهن لفظن جي گرامر ۾ سڃاڻپ يعني اهو لفظ اسم، صفت يا فعل آهي، وضاحت سان لکيو ويندو آهي.
- مفهوم ۾ لفظن جو استعمال بنهه مختصر ۽ ننڍن ننڍن جملن يا محاورن ۾ استعمال ڪري، انهن جي سٺي سمجهائي ڏني ويندي آهي.
- لفظن جا متبادل لفظ پڻ داخل ڪيا ويندا آهن.
- لفظن جا ضد (لفظ) به داخل ڪيا ويندا آهن.
- بيهڪ جون نشانين يا ڪي خاص اشارتي نشانين يا پيشوراڻي علم جي لکت ۾ استعمال ٿيندڙ نشانين کي پڻ لغت جي شروعات يا آخري صفحن ۾ وضاحت سان بيان ڪيو ويندو آهي.
- ڊڪشنريءَ ۾ مخفف ۽ سائنسي علامتون يا لفظن جو واضح استعمال ڪيو وڃي
- نقش، گرافن، تصويرن کي يا ڪن نالن / انگن جي ٽيبل وغيره جو پڻ استعمال واضح ۽ آسان فهم ۾ ڪيو ويندو آهي.
- لغت کي جوڙڻ وقت مختلف ڊڪشنريون ۽ ٻوليءَ جا ڪتاب حوالي طور لازمي سامهون هٽڻ گهرجن ته جيئن ڪنهن به مونجهاري جي صورت ۾ ان کي بهتر طور سلجهائي سگهجي.
- لغت جنهن به زبان ۾ ترتيب ڏني وڃي ٿي، ان ۾ مقامي ٻوليءَ جي آسان لفظن جو انتخاب ڪيو وڃي ٿو.
- پيشوراڻي علمن ۾ جيڪي مروج لفظ آهن، انهن لفظن جو مناسب استعمال لازمي ڪيو وڃي ٿو.

’علم ڪتاب خاني‘ سان لاڳاپيل اصطلاحن ۽ لفظن جي معنيٰ ۽ مفهوم:

1	AACR= Anglo- American Cataloging Rules	بين الاقوامي لائبررين جي لاءِ فهرست سازي (Cataloguing) جا قاعدا ۽ اصول - نوٽ: هي قاعدا آمريڪن لائبرري ايسوسيئيشن جا جوڙيل آهن
2	Abstract	اختصار، نت، وچور ڪنهن ڪتاب جو خلاصو بيان ڪرڻ يا مختصر ڪري ٿورن لفظن ۾ ان جو متن بيان ڪرڻ
3	Access	پهچ / حاصلات يا گهڻي معلومات تائين پهچ / رسائي / اڄ وڃ - اهليت / گولي لهڻ جي صلاحيت - تصور جي گهرائيءَ تائين پهچ
4	Accession Register	ڪتابن جي داخلا جو رجسٽر - داخلا جو رجسٽر - پهچ / ڪتاب کي پنهنجي اصل هنڌ تي پهچڻ جو رڪارڊ - ڪنهن هنڌ يا منصب تي پهچڻ جو رڪارڊ
5	Accessory / Accessories	مددي يا سهڪاري شيءِ يا شيون / مددگار / شريڪ / معاون - ڪمپيوٽر سان لاڳاپيل مددي شيون يا ڀرڙا جهڙوڪ: ڪيمرا، مائڪ وغيره - وڌيڪ پر ضروري شيون
6	Acquisition	حاصلات جو عمل / حاصلات / حصول دستيابي - لائبرريءَ لاءِ ڪتابن کي حاصل ڪرڻ جو طريقيڪار
7	Archives	رڪارڊ / اعلان / دستاويزيا تاريخي رڪارڊ / نوادرات
8	Bibliography	ڪتابيات / فهرست نگاري - ڪتابن جي تعارفي لسٽ جيڪا تحقيقي مضمون يا تحقيقي ڪتاب جي آخر ۾ حوالي طور ڏني ويندي آهي.

		<p>ڪنهن به ليڪڪ يا ڇپائيندڙ جي ڇپيل ڪتابن يا لکتن جو تفصيل ۽ ڇپجڻ جي تاريخ صفحا ۽ قيمت سميت ٻئي معلومات جي لسٽ</p>
9	Bibliomania	<p>ڪتابن جو شوقين، ڪتاب دوست - ڪتاب گڏ ڪرڻ جو شوقين - ڪتاب گڏ ڪرڻ جو خفت يا جُنون</p>
10	Bibliopole	<p>ڪتاب ڇپائيندڙ، وڪرو ڪندڙ - ڪتاب وڪڻڻ وارو - ناياب ڪتاب وڪڻڻ وارو</p>
11	Big Book	<p>وڏا ڪتاب / عام ڪتابن کان وڏا ڪتاب - عام ماپ جي ڪتاب کان ڏيگهه ۽ ويڪر ۾ وڏو ڪتاب (مثال، تصويري ڪهاڻين جو وڏو ڪتاب)</p>
12	Book	<p>ڪتاب (جمع: ڪتاب) - هي عربي ٻوليءَ جو لفظ آهي. ڪتاب ڪنهن خاص يا عام مختلف موضوعن تي لکيل يا ڇپيل، هڪ يا هڪ کان وڌيڪ جلدن ۾ جڙيل / ٻڌل Bind ٿيل هجي. - يونيسڪو طرفان 1964ع جي ٿيل ڪانفرنس ۾ ڪتاب لاءِ واضح ڪيو ويو ته ”گهٽ ۾ گهٽ 49 صفحن تي لکيل يا ڇپيل، ڪچي جلد يا پڪي جلد ۾ ٻڌل / جڙيل هجي تنهن کي ڪتاب چئجي ٿو.“ (9)</p>
13	Book case	<p>ڪتابن رکڻ جو خانو يا جاري / ڪتاب دان / ڪتابن جي الماري / ڪٻٽ - ڪتابن جي بيٽي يا پرس نما ٿيل هو</p>
14	Book Club	<p>سسٽي اگهه ۾ وڪڻڻ وارو گروهه، سوسائٽي يا تنظيم. جماعت جنهن جي رڪنيت (Membership) پڻ ڪئي ويندي هجي. ڪتاب دوستي لاءِ جاکوڙيندڙ جيئن پاڪستان ۾ نيشنل بڪ ڪلب وغيره</p>
15	Bookish	<p>ڪتابن جو شوق رکندڙ / ڪتابن جو ديوانو</p>
16	Book fair	<p>ڪتابي ميلو / ميٽرو</p>

17	Book keeper	ڪتاب کاتوناھيندڙ / منشي / روزنامچو لڪندڙ۔ رجسٽر رکندڙ
18	Book louse	ڪتابن کي ٽڪيندڙ جيت / جُونءُ - جيت جيڪو اڏوهيءَ وانگي ڪتاب کي کائي چت ڪري
19	Book Mark	ڪپڙي جي سنهي پتي جيڪا ڪتاب سان گڏ جلد ۾ چُهتيل / ڳنڍيل هوندي آهي ۽ پڙهندڙ ان کي پنهنجي نشانيءَ طور استعمال ڪندو آهي. - ڪنهن سخت ڪارڊ جي ڊگهي پتي - پني جي ٽڪري يا ڪپڙي جي پتي / ڏوري
20	Book review	ڪتاب جو جائزو يا تبصرو ڪتاب کي پڙهي ان جو مثبت تعارف يا تنقيدي ۽ اصلاحي جائزو وٺڻ يا پيش ڪرڻ
21	Bookbinder	ڪتابن جو جلدساز - ڪتاب جوڙيندڙ - ڪتابن جي مرمت يا جلد بندي ڪندڙ
22	Book end	ڪتابن جي قطار / ڪتابن جي صفبندي ڪتاب اُڀا ۽ سڌا قطار ۾ رکيل
23	Book man	ڪتابي ماڻهو، ادبي ماڻهو، صاحب ڪتاب، صاحب علم
24	Book seller	ڪتاب فروش - ڪتاب ڪپائيندڙ - ڪتابن جي وڪري جو ڪاروبار ڪندڙ
25	Bookworm	گهڻو مطالعو ڪندڙ
26	Borrow	عارضِي طور ڪتاب کڻي واپس ڪرڻ
26	Calligraphy	ڪتابت: سٺن ۽ سهڻن اکرن سان لکڻ، خوشخطي، خوش نويسي، خطاطي سهڻي طريقي سان لکڻ جو ڌنڌو ڪندڙ
27	Catalogue	ڪٽلاگ: لائبرريءَ ۾ موجود ڪتابن جي ترتيب ڏنل فهرست

		<p>– ڪتابن ۽ ڪتابي مواد جي تفصيلي معلومات جو ڪارڊ جيڪو 3x5 انچن جو هوندو آهي (10)</p> <p>– لائبرريءَ ۾ پيل مواد جي فهرست</p>
28	Circulation Desk	ڪتاب ڏيڻ ۽ واپس وٺڻ جي ميز
29	Claim	مالڪيءَ جي دعوا ڪرڻ، حق جتانڻ، مالڪي ڏيکارڻ
30	Classification	درجي بندي ڪتابن جي موضوع وار ترتيب يا ورهاست
31	Commentator	مبصر. تنصرو ڪندڙ – تبصري نگار يا راءِ ڏيندڙ
32	Document	دستاويز – ڇپيل / اڻڇپيل مواد اليڪٽرونڪ يا قلمي نقشه وغيره
33	Edition	ڇاپو / اشاعت – پهريون ڀيرو يا ٻيو ڀيرو ڇپيل جيترا ڀيرا ڪتاب ڇپيو ان جو نمبر ڏيڻ
34	Emerge	نمودار يا نروار ٿيڻ، ڏيک ڏيڻ، انڪشاف ٿيڻ – علمي تحقيق ۽ کوج سبب نئين شيءِ يا ڄاڻ جو ظاهر ٿيڻ
35	End note	ڪتاب يا ڪتاب جي ڪنهن حصي جي آخر ۾ ڇپيل نوٽ تحقيقي مضمون جي ڪنهن حصي جي آخر ۾ وضاحتِي نوٽ
36	Enquiry	ڄاڻ / پڇا ڳاڇا ڪرڻ / دريافت ڪرڻ، معلومات حاصل ڪرڻ
37	Excerpt	اقتباس ڪتاب مان ڪو خاص ٽڪرو نقل ڪرڻ ڪنهن مضمون جو جائزو وٺي پوءِ ان جو خاص ٽڪرو نقل ڪرڻ
38	Fiction	افسانوي ادب (ناول، ڪهاڻين جا ڪتاب وغيره)
39	Finding list	چونڊ ڪيل فهرست يا اختصاري فهرست

		ڪتابن جي چونڊ ڪيل فهرست يا خاص ۽ اهم موضوعن جي اختصار ٿيل فهرست
40	Fine	ڏنڊُ / جرمانو / هرڄاڻو ڪتاب مقرر وقت تي لائبرريءَ ۾ جمع نه ڪرڻ تي معمولي ڏنڊ وٺڻ
41	First Indention	مصنفي لکت: ڪٿائلاگ ۾ پهرين ليڪڪ جي نالي واري داخلا
42	Fly leaf	آسٽرُ / جلد سان چهٽيل خالي پتو پٺو جلد جي اندران ۽ ڪتاب جي پهرين ورق ۽ ڪتاب جي آخري ورق جي وچ ۾ پتو خالي پتو جنهن کي بائينڊنگ وقت، ان جو هڪ پاسو جلد سان چنڀڙايو ويندو آهي
43	Footnote	حاشيو ڪتاب جي مواد متعلق حاشيي ۾ يا صفحي جي آخر ۾ وضاحت ۽ چٽائيءَ سان لکيل مواد
44	Foreword	مهاڳ / پيش لفظ / ديپاڇو / مقدمو
45	Gazetteer	گزيٽيئر: سرڪاري اعلان يا انتظامي حڪمنامن جو رسالو جيڪو سرڪار پاران جاري ٿيل هجي
46	Gift Book	تحفو ڪتاب بطور سوڪڙي
47	Hardware	هارڊ ويئر: ڪمپيوٽر جي پرزن يا مختلف حصن کي هارڊ ويئر چئجي ٿو
48	ISBN = International Standard Book Number	ڪتاب جي عالمي معيار جو نمبر / نئشنل لائبريري مان جاري ٿيندڙ ڪتاب جو عالمي نمبر
49	ISSN = International Standard Serial Number	رسالو / تحقيقي جرنل لاءِ عالمي معيار جو نمبر / شمارو
50	Index	ڏسڻي

		ڪتاب جي آخر ۾ ڏنل خاص اسمن جي فهرست جيڪا ڪتاب جي مواد ۾ آيل نالن، ماڳن ۽ تاريخي واقعن کي صفحن جي نمبرن سان ڏسي يا نشامبر ڪري - سڃهائي (11)
51	Inter library Reference Service	ڪتبخانن جو پاڻ ۾ اندروني طور پڙهندڙ ۽ خاص طور محققن لاءِ حوالاجاتي تعاون ڪرڻ (اهو مختلف ڪتبخانن جي انتظاميا جي رضامنديءَ سان ممڪن ٿي سگهندو آهي)
52	Interlibrary loan	ڪتبخانن جو پاڻ ۾ ڪتابي مواد جو ڏيڻ ۽ وٺڻ پڻ يا پڻ کان وڌيڪ ڪتبخانن جو پاڻ ۾ 'ڪتاب ۽ بيولائبرري مواد' جو ڏيڻ ۽ وٺڻ
53	Knowledge of library	ڪتب خاني جي ڄاڻ يا ڪتابداريءَ جو علم لائبرريءَ جي متعلق ڄاڻ يا معلومات
54	Librarianship	ڪتابدار / ڪُتبدار ڪتبخانا سنڀاليندڙ طور پيشو اختيار ڪرڻ
55	Library	لائبرري: ڪتب خانو / اڀياس گهر / ڪتاب گهر اهڙي جاءِ جتي ڪنهن خاص ترتيب سان رکيل ڪتاب ۽ پڙهڻ جو ٻيو مواد رکيل هجي، ۽ عام و خاص ماڻهن جي لاءِ مختلف موضوعن تي ڪتاب پڙهڻ جي جاءِ يا ماڳ
56	Library Advisory Committee	لائبرري مشاورتي ڪاميٽي (لائبرري جي ترقي لاءِ قائم ڪيل ڪميٽي)
57	Manual book	هدايتن جو ڪتاب / ننڍو ڪتاب هنر سڪڻ لاءِ هدايتن جو ڪتاب
58	Manuscript	قلمي نسخو هٿ سان لکيل ڪتاب - هٿ سان لکيل ناياب ڪتاب
59	MLIS= Master of Library and	لائبرري سائنس ۾ ماسٽر ڊگريءَ جو نالو

	Information Science	
60	Monograph	مونوگراف: ڪنهن موضوع تي لکيل تحقيقي مضمون يا مقالو - تعليمي ڊگريءَ لاءِ لکيل موضوعي تحرير
61	Newspaper	اخبار: روزانو يا هفتيوار نڪرندڙ اخبار خبر جو جمع آهي. ڪنهن وڏي پني تي روزانو مختلف خبرون لکي ڪري يا چاپي پڌري ڪئي وڃي. جديد دور ۾ ڪمپيوٽر تي انٽرنيٽ جي ذريعي پڻ اخبار آن لائن ٿئي ٿي تنهن کي اي نيوزپيپر چئبو آهي
62	Non-Book material	غير ڪتابي مواد: جيئن رڪارڊ، ڪيسٽ، سي ڊي ۽ ڊي وي ڊي، نقشا، فليش ڪارڊ، مائڪروفش ۽ فلم، آڊيو وڊيو وغيره
63	Notation	نشاني، علامت
64	OPAC= On line Public Access Catalogue	آن لائن ڪتابن جي فهرست يا ڪئٽلاگ
65	Over view	مٿاڇرو جائزو، مختصر جائزو
66	P.L.A= Pakistan Library Association	پاڪستان لائبرري ايسوسيئيشن پاڪستان ۾ لائبررين جي تنظيم: هن جي هر صوبي ۾ هڪ شاخ قائم آهي.
67	Pamphlet	پمفلٽ: ڪجهه ڇپيل صفحا يا پنا
68	Paper	ڪاغذ: پنويا ڪاڳر / مقالو / امتحاني پرچو
69	Paperback	سادو سستو - عوام لاءِ سستي طباعت
70	Papyrus	پئپيروس: پني جو هڪ قسم

		<p>پيپيريس مصر جي درياهن دجله ۽ فرات ۾ هڪ ٻوٽي جو نالو آهي.</p> <p>پيپيريس ٻوٽي جي ڊگهن پنن کي سُڪائي ۽ گُٽي سنهو ڪري لڪڻ لاءِ استعمال ڪبو هو. ۽ ان کي گول رول جي صورت ۾ ويڙهي رکي ڇڏبو هو. اهڙا پيپيريس رول اڄ به برٽش لائبرري، لائبرري آف ڪانگريس ۾ موجود پيا آهن.</p> <p>پيپيريس لفظ مان ئي پيپر لفظ نڪتو آهي. جنهن جي معنيٰ ڪاڳر يا پنو آهي. (12)</p>
71	Paragraph	پيراگراف: ڪنهن مضمون يا ڪتاب مان چونڊيل ٽڪرو
72	Pictograph	تصويري علامت
73	Rare Book	<p>ناياب ڪتاب: جنهن ڪتاب جا ڇاپا اٽلپ هجن يا پراڻا ڪتاب جيڪي بلڪل ختم ٿي چڪا هجن</p> <p>مخطوطا جنهن جو هڪ ئي نسخو هجي ۽ ٻيا نسخا اٽلپ هجن</p>
74	Reader	<p>ڪتاب پڙهندڙيا پڙهي ٻڌائيندڙ</p> <p>عدالت ۾ قانون جا ڪتاب يا ٻيو مواد پڙهي حوالا ڪڍي جج صاحب کي ٻڌائيندڙ</p> <p>مائڪرو فلم جي ڪنهن به مضمون يا لکت کي وڏو ڪري پڙهڻ جي لائق بناائيندڙ مشن</p>
75	Reading habits	پڙهڻ جي عادت
76	Reading room	پڙهڻ وارو ڪمرو
77	Review	نظر ثاني، جائزو
78	Rough paper	عارضی طور لکڻ لاءِ استعمال جو پنو
79	School	اسڪول: مڪتب / درسگاه
80	Script	<p>مسودو يا لکت</p> <p>هٿ جو لکيل يا ٽائپ ٿيل پنن جو دستو</p> <p>هٿ سان لکيل پراڻو مواد</p>
81	Seminar library	تعليمي اداري ۾ موضوعي ڪتب خانو

		– يونيورسٽيءَ جي ڪنهن ڊپارٽمينٽ ۾ يا ڪنهن تعليم جي اداري ۾ ڪنهن هڪ مضمون متعلق گڏ ڪيل ڪتاب جيڪي هڪ وڏي ڪمري ۾ لائبرريءَ جي اصولن مطابق مرتب ٿيل هجن
82	Stone tablet	ڪتبو – قبر يا ڪنهن خاص جاءِ تي لکيل مواد – مٽي يا پٿر تي لکيل عبارت
83	Tablet	ڦرهي / سليٽ / مٽيءَ جي تختي / پٽي ڪاٺ جي مٽيءَ جي پڪل تختي جنهن تي ڪجهه لکيل يا لکجي هجي
84	Terminology	اصطلاح: اصطلاحن جو اڀياس – ڪنهن خاص علم ڪم يا شعبي جي ڪاروهنوار ۾ استعمال ٿيندڙ خاص لفظ – مختلف شعبن يا ڌنڌن لاءِ استعمال ٿيندڙ ٻوليءَ جا خاص لفظ
85	Thesis	مقالو: تسلسل سان لکيل هڪ خاص عنوان تي طويل تحقيقي مضمون – اعليٰ تعليمي ڊگريءَ لاءِ لکيل مقالو
86	Writ	حڪم نامو – تحريري هدايت ڪورٽ جو حڪم نامو
87	Writable	لکڻ لائق، تحرير ڪرڻ جوڳو – لکڻ جي لاءِ مناسب
88	Write	تحرير يا اڪرن جهڙا چٽ ٺاهيندڙ
89	Write off	ڪڍي ڇڏڻ
90	Write out	مڪمل لکڻ / تفصيل سان لکي ڇڏڻ
91	Writer	ليکڪ، مصنف ڪتاب يا مقالا لکڻ وارو
92	Write up	ليکڪ، تحرير ڪيل، لکت کي ڇپرائي پڌرو ڪرڻ
93	Writing	تحرير، لکڻي
94	Written	لکيل، لکت ۾ آيل – لکي ڇڏڻ

’علم گُتب‘ خانان سان لاڳاپيل لفظن ۽ اصطلاحن جون ڏنل معنائون ۽ مفهوما آڪسفورڊ ڊڪشنري، ڊڪشنري آف لائبرري سائنس، ڊڪشنري آف سائنس اينڊ ٽيڪنيڪل ٽرمس، جامع سنڌي لغات جلد 1 کان 5 ۽ ڪشاف اصطلاحات ڪتب خانو ۽ ٻين اهم لاڳاپيل ڪتابن/لغتن کي سامهون رکي مدد ورتي ويئي آهي. هيٺ حوالاجاتي فهرست ۾ ترتيب سان تفصيل ڏنل آهي.

نتيجهو:

اسان کي موجوده سائنسي ۽ ٽيڪنالاجيءَ واري دور چڱيءَ طرح سمجهائي ڇڏيو آهي ۽ ثابت پڻ ڪيو آهي ته، ڪنهن به ملڪ، قوم کي معاشي طور سڌارڻ ۽ واڌارڻ لاءِ فقط ۽ فقط علمي، سائنسي ۽ ٽيڪنالاجيءَ جي ڄاڻ سان ئي اهو سڀ ممڪن ٿي سگهي ٿو. اهڙي سگهاري علمي ڄاڻ قومن کي پنهنجي مادري ٻولي ۾ ئي پهچائي سگهجي ٿي.

اها عالمي حقيقت آهي ته انسان پنهنجي مادري ٻوليءَ ۾ ئي وڌيڪ آسانيءَ سان سوچي، سمجهي ۽ اظهار ڪري سگهندو آهي. ان لاءِ ان وٽ پنهنجي ٻوليءَ جي لفظن، اصطلاحن ۽ مهاورن جو چڱو خاصو ذخيرو لازمي هجڻ گهرجي، ۽ اهو ته خاص طور ان علم جي ماهرن (سبجيڪٽ اسپيشلسٽ) لاءِ ته انتهائي ضروري آهي. ته جيئن اهي پنهنجي موضوع کي چڱيءَ طرح پروڙي سگهن ۽ ڪو بهتر ۽ نئون نتيجو ڏئي سگهن.

حوالا:

1. پرڙو، رياضت: لغت، ڪوش، لغت نامو، فرهنگ ۽ قاموس اصطلاحن جو تقابلي جائزو، مقالو: سنڌي ٻولي، تحقيقي جرنل، حيدرآباد، سنڌي لئنگئيج اٿارٽي، جون 2019ع، ص 22-23.
2. Sayed, Amina, 'Oxford English Sindhi Dictionary', Karachi, 2010. p vii
3. بلوچ، نبي بخش، 'سنڌي لغات'، جلد 1، سنڌي ادبي بورڊ، ڄامشورو، 1960ع، مهاڳ، ص الف
4. Chopra, RN, 'Dictionary of Library Science', Anmol Publication, New Delhi, 1992.
5. Sayed, Amina, 'Oxford English Sindhi Dictionary', Karachi, 1995.
6. Kazi, M. A. Dr, 'Dictionary of Scientific and Technical Terms', English to Sindhi.
7. بلوچ، نبي بخش، 'سنڌي لغات'، جلد 1 کان 5، سنڌي ادبي بورڊ، ڄامشورو، 1998ع.
8. محمودالحسن، زمر محمد، 'ڪشاف اصطلاحات ڪتب خانو' (اردو)، مقتدره قومي زبان، اسلام آباد، 1985ع.
9. Dad, Haji, 'A Guide to Library & Information Science', Poorab Academy Publisher,

Lahore, 2006. p 08

10. Kumar, Krishan, 'An Introduction to AACR2', Vikas Publishing House Pvt Ltd, New Delhi. 1986. p.09
11. همايونو، نياز حسين، حڪيم، 'سنڌ جي طبي تاريخ'، ص 476، ڀاڱو 1، سنڌ سائنس سوسائٽي، ڄامشورو، 1976ع.
12. پٽي، دوست محمد، 'پيپيرس کان پيپريڪ تائين'، ص 17-20، گلشن پبليڪيشن، حيدرآباد، 1992ع.
13. بلوچ، نبي بخش، 'سنڌي لغات'، جلد 1، سنڌي ادبي بورڊ، ڄامشورو، 1998ع.